

**SKEMA 'NGHINU FINANZJARJAMENT
LIS-SOĊJETAJIET TAL-BANDA'**

Linji Gwida

2019

KONTENUT

1. Introduzzjoni	3
2. Għan	3
3. Il-Proġett fil-Qosor	3
4. Regolamenti tal-Iskema	4
5. Kriterji li fuqhom jiġu magħzula l-Proposti	5
6. Iffinanzjar tal-Inizjattivi	6
7. Obbligi tal-Partecipanti Msieħba	7
8. <i>Timeline</i> tal-Proġett	8
9. Kuntatti	8

1. INTRODUZZJONI

Il-Kunsill Malti għall-Arti dejjem għaraf l-importanza li għandhom is-soċjetajiet tal-banda fi hdan l-Għaqda Każini tal-Banda, mhux biss fit-tkattir tal-kultura mużikali imma wkoll fil-ħarsien u t-tisħiħ tat-tradizzjonijiet kulturali f'pajjiżna. Dan kollu jsir primarjament fuq bażi volontarja u għalhekk sabiex isaħħaħ il-ħidma kontinwa ta' dawn is-soċjetajiet, qiegħed għat-tielet sena konsekuttiva jniedi l-iskema bl-isem "NGHINU FINANZJARJAMENT LIS-SOĊJETAJIET TAL-BANDA."

Bħala parti mill-Program ta' Kollaborazzjoni u Tisħiħ Implimentattiv, din l-iskema qiegħda tiġi amministrata mill-Għaqda Każini tal-Banda bil-kollaborazzjoni tal-Kunsill Malti għall-Arti fi hdan il-Ministeru għall-Ġustizzja, Kultura u Gvern Lokali.

2. GHAN

F'bosta bliet u rħula, kemm f'Malta kif ukoll f'Għawdex, is-soċjetajiet tal-banda huma parti integrali mill-tessut soċjali u kulturali ta' pajjiżna. L-attività ta' dawn is-soċjetajiet bandistiċi ġewwa l-każini u mħażen tagħhom ma tieqaf qatt u barra li l-għan prinċipali tagħhom jibqa' dejjem it-tagħlim tal-mużika li jingħata mingħjar ħlas lil ħafna tfal u zgħażaġh, hemm ukoll is-sengħa u l-arti tal-armar kemm dak antik u anke dak li sar f'dawn l-aħħar snin li prinċipalment jintuża fil-ġranet tal-festi jew f'xi okkazzjoni tal-komunità. Huwa fatt li dawn is-soċjetajiet huma kontinwament impenjati b'attivitajiet oħra ta' natura kulturali u anke tradizzjonali bħal kuncerti mużikali, tisbiħ fil-każini tagħhom, wirjiet f'żminijiet differenti tas-sena mhux biss dawk marbutin mal-festi Kattoliċi, imma wkoll oħrajn bħal produzzjonijiet mużikali oriġinali, restawr ta' armar eżistenti, u pubblikazzjoni tal-annwali tagħhom li kollha huma xhieda ta' kemm huma importanti s-soċjetajiet tal-banda ġewwa pajjiżna. Madankollu l-qofol tal-attività tagħhom jibqgħu l-festi tagħna li fihom nfushom huma xhieda ħajja ta' pajjiżna. Id-daqq tal-marċi mill-baned tradizzjonali, l-armar hekk sabiħ u l-piroteknika u anke s-sens ta' komunità fil-festi tagħna huma xhieda ħajja tal-impenn kontinwu tas-soċjetajiet tal-banda. Is-soċjetajiet tal-banda, huma regiġtrati mal-Uffiċċju tal-Kummissarju tal-Volontarjat, u jagħmlu dan għar-raġunijiet ta' trasparenza u governanza korretta u l-maġġor parti tagħhom barra li għandhom ukoll binijiet ferm sbieħ li uħud minhom huma antiki u li fihom jinsab ukoll patrimonju vast magħmul minn ħafna oġġetti ta' valur storiku fosthom, mobbli, mużika, strumentatura, armar u ħafna affarijiet oħra.

L-għan ewlieni wara din l-iskema hi li għal darb oħra u wara s-suċċess fiż-żewġ skemi preċedenti terġa' tiġi mnedija din l-iskema finanzjarja li tagħti spazju lis-Soċjetajiet tal-Banda rispettivi, joħorgu b'inizjattivi u proposti li bihom jagħmlu:

- A. Restawr tal-oġġetti/opri li għandhom bħal pitturi, arkviji mużikali, pjanċieri, strumenti antiki, standardi, armar, eċċ;
- B. Tishih, tisbiħ u restawr tal-infrastruttura eżistenti li permezz tagħha jistgħu jagħmlu l-ambjenti tat-tagħlim u eżekuzzjoni mużikali aktar professjonali jew/u sabiex iwettqu l-ħidma tagħhom b'mod aktar effikaċi u aċċessibbli u dan skond il-liġijiet tal-pajjiż;
- C. Jgħinu lis-surmastrijiet, l-assistenti surmastrijiet u għalliema tagħhom fi programmi ta' tagħlim u taħriġ mużikali immirati proprju għalihom ġewwa istituzzjonijiet edukattivi ta' livell terzjarju Maltin u liema programmi ta' studju u tagħlim ikunu organizzati b'kollaborazzjoni mal-Għaqda Kazini tal-Banda;
- D. Xiri ta' strumentatura bandistika l-aktar dik li ma tantx għadha tintuża jew/u intilfet kompletament u li għandha importanza fit-titjib fl-eżekuzzjoni mużikali;
- E. Restawr ta' armar eżistenti b'mod partikolari dak l-armar li huwa antik u għandu bżonn li jiġi restawrat;
- F. Tishih ta' kollaborazzjoni bejn is-Socjetajiet tal-Banda f'dak li għandu x'jaqsam mal-bandisti tagħhom;
- G. Isaħħu s-sistemi amministrattivi interni tagħhom relatati mal-banda u l-bandisti tagħhom u għandhom ikunu komplementari ma' dawk tal-Għaqda Kazini tal-Banda.
- H. Jimplimentaw proġetti innovattivi li permezz tagħhom jespandu l-attività mużikali tagħhom kemm Malta kif ukoll barra minn Malta liema attività trid tkun waħda sostenibbli u mhux skambju;
- I. Proġetti oħra innovattivi li jkunu relatati ma' din l-iskema.

3. IL-PROĠETT FIL-QOSOR: MIT-TNEDIJA SAT-TMIEM

Is-Socjetajiet tal-Banda interessati li jipparteċipaw iridu jagħmlu proposta billi jimlew formola li tinstab fil-websajt ta' volffunding.org.mt u tal-Kunsill Malti għall-Arti u jissottomettuha skont il-kriterji tal-iskema sad-data stipulata. Waqt dan il-proċess, is-Socjetajiet tal-Banda jistgħu wkoll jattendu għal-laqgħa/t ta' informazzjoni organizzati mill-Għaqda Kazini tal-Banda b'kollaborazzjoni mal-Kunsill Malti għall-Arti.

Wara li l-Għaqda Kazini tal-Banda tirċievi l-proposti mibgħuta mis-Socjetajiet tal-Banda, jitwaqqaf Bord ta' Għazla u moniteragg kompost minn rappreżentant tal-Għaqda, persuni tekniċi indipendenti u rappreżentant tal-Kunsill Malti għall-Arti sabiex jintgħażlu l-proġetti skont il-kriterji stipulati u jħabbar il-proġetti magħżula li jiġu mogħtija l-fondi għall-proġett. Il-Bord jista' jagħżel li ma jagħtix il-fondi kollha. Id-deċizzjoni tal-Bord tal-Għazla tkun waħda finali. Madankollu dawk li ma jkunux ħadu

jistgħu jitolbu r-raġunijiet li fuqhom wassal il-Bord tal-Għażla biex ma japprovax il-proġett partikolari.

4. REGOLAMENTI TAL-ISKEMA

Eligibilità:

- Dawk is-Socjetajiet tal-Banda kollha ta' Malta u Għawdex li huma membri attivi u regolari skond l-istatut tal-Għaqda Każini tal-Banda u li huma reġistrati bħala Organizzazzjoni Volontarja mal-Kummissarju tal-Volontarjat kif ukoll jkunu konformi (compliant) mal-liġi tal-Organizzazzjoni Volontarji sad-data tal-għeluq tal-applikazzjonijiet;
- Is-socjetajiet tal-banda membri fi hdan l-Għaqda Każini tal-Banda jridu jkunu wkoll konformi mar-regolamenti godda li ġew introdotti mill-Għaqda matul is-sena 2019 u dan sad-data tal-għeluq tal-proġett li jkun ġie propost u approvat.

Il-Proposta:

- Il-proposta tal-inizjattiva flimkien ma' tliet (3) kwotazzjonijiet, fejn applikabbli, għandhom jidhlu fuq il-portal volfunding.org.mt sa mhux aktar tard mil-21 ta' Ġunju sa nofsinhar (12.00pm.). Applikazzjonijiet wara dak il-ħin ma jġugx aċċettati mis-sistema elettronika.
- L-inizjattiva proposta ma tistax tħalli qliegħ.

Żmien ta' implimentazzjoni:

- L-inizjattivi magħzula jintemmu sa żmien sena mill-iffirmar tal-Kuntratt ta' għotja. Madanakollu f'każijiet eċċezzjonali biss jistgħu jintalbu estenzjoni taż-żmien li tista' ma tiġix milqugħa.

5. KRITERJI U KUNDIZZJONIJIET LI FUQHOM SE JIĠU MAGĦZULA L-PROPOSTI

Kriterji

- Proposti konkreti, sostennibbli u realistici li jirriflettu b' mod dirett l-għanijiet u l-implimentazzjoni ta' dan il-proġett.
- Proposti miktuba b' mod ċar, loġiku u realizzabbli.
- L-innovazzjoni, l-professjonalità u l-kreattività tal-inizjattiva fl-idea tal-proġett, fit-tagħlim u fl-implimentazzjoni tiegħu.
- Pjan realistiku u ċar ta' kif se titwettagħ l-inizjattiva mingħajr repetizzjonijiet u similaritajiet ta' xi inizjattivi passati.
- Is-sostenibilità, l-kontinwazzjoni u l-benefiċċju li l-inizjattiva tħalli anke wara li jintemm il-perjodu ta' din l-iskema u fil-każ ta' dawk is-soċjetajiet tal-banda li diġà bbenefikaw taħt skemi oħra minn xi aġenzija jew entità governattiva oħra jew mill-istess skema kif dan il-proġett jikkumplementa direttament il-proġetti kollha preċedenti li bbenefikaw.
- Baġit realistiku li juri li n-nefqa tirrifletti l-proġett sħiħ.
- Ma jkunx simili għal xi proġetti oħra taħt xi skema oħra amministrata minn xi aġenzija jew entità governattiva jew li jkunu amministrati jew imwettqa mill-Għaqda Każini tal-Banda.
- Jkunu attivi skond l-Istatut tal-Għaqda Każini tal-Banda u għandhom strutturi interni mwaqqfa u joperaw b' mod prattiku u realistiku fl-amministrazzjoni tal-banda tagħhom.
- Preferenza tingħata lil dawk is-Soċjetajiet tal-Banda li ma jkunux ngħataw fondi fis-sejha preċedenti, li jkunu wettqu l-proġetti preċedenti jekk jkunu ngħataw il-fondi fil-ħin, bil-baġit propost u ffinalizzaw ir-rapport finali skond iż-żmien stipulat u li l-proġett jilhaq il-kriterji u l-approvazzjoni tal-Bord tal-Għażla;

Kundizzjonijiet

- Proposti li jkunu jittrattaw biss infiq kapitali fuq strutturi godda (inkluż iżda mhux biss fuq strumenti mużikali weħidhom, jew armar kompletament ġdid) ma jġugx ikkunsidrati. Il-proposta trid tinkludi wkoll baġit dettaljat u realistiku tal-infiq li għandu x'jaqsam mal-ħidma bandistika jew/u restawr ta' oġġetti antiki, fosthom anke armar li huma proprjetà ta' dik is-soċjetà tal-banda.

- Soċjetajiet tal-banda li diġà bbenefikaw f' sejhiet preċedenti minn xi entità jew aġenzija governattiva huma mitluba jgħidu b'mod dettaljat x'għamlu u x'rizultati kisbu b'dawn is-sejhiet u jekk huma direttament relatati ma' dak li huwa indikat fl-applikazzjoni tagħhom.
- L-Għaqda Każini tal-Banda u Kunsill Malti għall-Arti għandhom id-dritt jagħmlu zjarat ta' moniteragg' fejn fihom issir evalwazzjoni tal-inizjattivi magħżula.
- F'każ li l-infiq ma jkunx direttament relatat mal-proposta approvata, jew/u ma jkunx konformi ma dak mistenni mill-Bord tal-Għażla, l-istess Bord jista' jirrifjuta li jhallas l-ammont dovut.
- Tiegħu sehem f'kull inizjattiva li l-Għaqda Każini tal-Banda u Kunsill Malti għall-Arti jorganizzaw kemm jekk relatata ma' din l-iskema kif ukoll fuq bażi nazzjonali.
- Dawk is-Soċjetajiet tal-Banda li jkunu għadhom għaddejjin bil-proġetti minn sejhiet preċedenti jingħataw l-ewwel pagament tal-iskema 2019 meta jitlesta u jipreżentaw ir-rapport finali.
- Ma jiġux aċċettati proposti magħmula konguntivament minn aktar minn żewġ soċjetajiet tal-banda flimkien. Huma meħtieġa li t-tnejn li huma jridu jkunu reġistrati bħala Organizzazzjoni Volontarja mal-Kummissarju tal-Volontarjat kif ukoll jkunu konformi (compliant) mal-Liġi tal-Organizzazzjoni Volontarji sad-data tal-gheluq tal-applikazzjonijiet u jkunu kollha membri attivi u konformi mar-regolamenti godda li ġew introdotti mill-Għaqda Każini tal-Banda din s-sena 2019 skond l-istatut tal-istess Għaqda.

6. IFFINANZJAR TAL-INIZJATTIVA

Din l-iskema ser jkollha allokati fond ta' minimu ta' mija u hamsin elf Ewro EUR150,000.

L-inizjattiva tista' taqa' taħt waħda minn dawn iż-żewġ kategoriji:

Kategorija A: Inizjattiva li tiswa sa massimu ta' €5,000.00

- L-Iskema tiffinanzja 90% tal-ispiza totali tal-proġett jew sa massimu ta' €4,500 liema wieħed ikun applikabbli. L-Iskema tipprovdi li l-ewwel 60% tal-ispiza totali jingħata mal-iffirmar tal-ftehim taħt l-iskema u 30% jingħata biss meta jiġu ppreżentati l-irċevuti oriġinali u fiskali tal-ispejjeż kollha indikati fil-proposta. Il-10% li jibqa' jridu jiġu ffinanzjati mis-Soċjetajiet tal-Banda rispettivi.

Kategorija B: Inizjattiva li tiswa sa massimu ta' €10,000.00

- Jekk l-inizjattiva tiswa minn tmint elef Ewro (€8,000.00) sa massimu ta' għaxart elef (€10,000), l-iskema tiffinanzja 90% tal-ispiza (sa massimu ta' €9,000.00) li 60% minnhom jingħata mal-iffirmar tal-ftehim taħt l-iskema u 30% jingħata biss meta jiġu pprezentati l-irċevuti originali u fiskali tal-ispejjeż kollha indikati fil-proposta. L-10% li jibqa' jridu jiġu ffinanzjati mis-Socjetà tal-Banda rispettiva.
- L-Għaqda Kazini tal-Banda u l-Kunsill Malti għall-Arti ma jeskludux li Socjetajiet tal-Banda li jipprezentaw proposti li jiswew aktar minn €10,000.00 ma jiġux ikkunsidrati. Madankollu, is-sussidju massimu li jingħata huwa dak indikat skond l-iskema li taħtha tkun saret l-applikazzjoni. Is-sussidju jingħata biss meta jiġu pprezentati l-irċevuti originali u fiskali tal-ispejjeż kollha indikati fil-proposta.

7. OBBLIGI TAL-PARTEĊIPANTI MSIEHBA

L-Għaqda Kazini tal-Banda u l-Kunsill Malti għall-Arti:

- Jamministraw flimkien il-fondi u l-iskema;
- Jippromwovu u jagħħu l-assistenza neċessarja lis-Socjetajiet tal-Banda.
- Jimmonitarjaw il-proġetti approvati u l-ispiza tagħhom;
- Jaħtru Bord ta' Għażla u Mointeraġġ li jkun jinkludi mhux anqas minn membru maħtur mill-Għaqda tal-Kazini tal-Baned u mill-Kunsill Malti għall-Arti kif ukoll persuna jew persuni tekniċi li jinħatru bi qbil bejn iż-żewġ partijiet sabiex jevalwaw il-proposti għall-inizjattivi mis-Socjetajiet tal-Banda rispettivi u jikklassifikahom f'ordni ta' preferenza u jagħmel il-verifiki u l-moniteragġ kollu neċessarju.
- Matul il-perjodu kollu tal-proġett uffiċjali miż-żewġ entitajiet bl-għajjnuna ta' nies professjonali u tekniċi jagħmlu żjarat ta' moniteragġ skond il-bżonn fejn fihom issir evalwazzjoni tal-inizjattivi magħżula u verifiki kollha meħtieġa dwar l-ispiza u s-sostenibilità tal-proġetti magħżula..
- Jippromwovu s-suċċess li jinkiseb minn dawn il-proġetti permezz ta' viżwalità ċara u estensiva li juru l-finanzjament minn fejn gie mogħti.

Socjetajiet tal-Banda bi proposti magħżula

- Iridu jkunu registrati u konformi mal-Uffiċċju tal-Kummissarju tal-Għaqdiet Volontarji fid-data tal-għeluq tal-applikazzjoni u matul il-perjodu kollu tal-proġett;
- Ikunu attivi u regolari fl-Għaqda tal-Każini tal-Banda skond l-istatut tal-istess Għaqda.
- Ikunu konformi mar-regolamenti ġodda li ġew introdotti mill-Għaqda din s-sena 2019 u dan sad-data tal-għeluq tal-proġett li jkun ġie propost u approvat.
- Iwettqu l-inizjattiva kollha skont id-dati stipulati.
- Jipprovdu kull informazzjoni relatata mall-inizjattiva lill-entitajiet konċernati meta mitluba.
- F'dawk il-każijiet fejn l-inizjattiva tkun ta' xiri ta' strumentatura bandistika b'enfasi tkun fuq dik l-istrumentatura li ma tantx għadha tintuża u għandha importanza fit-titjib fl-eżekuzzjoni mużikali jrid isir reġistrazzjoni formali tal-mużiċisti li għalihom ser tinxtara l-istrumentatura u taġġim mal-Għaqda Każini tal-Banda u din ir-reġistrazzjoni tibqa' fis-seħħ għall-perjodu kollu ta' tliet (3) snin li matulhom irid jkun hemm viżibilità tal-proġett;
- Ihejju rapport finali dettaljat skond il-kriterji stabbiliti mill-Kunsill Malti għall-Arti u rendikont finanzjarju dettaljat flimkien mal-irċevuti fiskali originali tal-inizjattiva kollha sabiex jingħataw ir-rifuzzjoni tal-ispejjeż konnessi. Mingħajrhom it-tnejn ma ssir ebda hlas u rifuzzjoni tal-ispejjes li jkunu saru u jistgħu jintalbu l-fondi diġà mogħtija lura. Dan ir-rapport irid jkun ġie pprezentat sa mhux aktar tard minn xahrejn mid-data tal-għeluq tal-proġett kif propost. Fin-nuqqas li dan isir, jist' ma jsirx il-hlas tal-aħħar bilanċ dovut.
- Kull tip ta' materjal li johroġ b'konnessjoni ma' dan il-proġett mis-Soċjetajiet tal-Banda, irid jinkludi wkoll il-*logo* tal-Għaqda Każini tal-Banda u Kunsill Malti għall-Arti għall-perjodu kontinwu ta' tliet (3) snin.
- Jallokaw paġna lill-inizjattiva fil-pubblikazzjoni tal-każin li tohroġ annwalment jew minn żmien għall-ieħor, jekk il-każin għandu rivista.
- Tiehu sehem f'kull inizjattiva li tiġi mistiedna tipparteċipa b'numru ta' mużiċisti mill-Għaqda Każini tal-Banda li tista' anke flimkien ma' entitajiet oħra jorganizzaw kemm jekk relatata ma' din l-Iskema kif ukoll f'inizjattivi oħra fuq bazi nazzjonali.

- Jiffirmaw kuntratt relattiv għal dan il-proġett mal-Għaqda Każini tal-Banda u l-Kunsill Malti għall-Arti

DETTALJI TAL-PERSUNA BHALA PUNT TA' KUNTATT:-

GĦAQDA KAŻINI TAL-BANDA:

J. C Azzopardi – Segretarju
E: ghkb48@yahoo.co.uk
Numru Ċellulari: 99830029

Rendell Micallef – Amministratur fl-Għaqda
E: rendell.micallef@maltaband.org
Numru ċellulari - 79206362

KUNSILL MALTI GHALL-ARTI

Eric Fenech Sevasta
Eric.fenech@artscouncilmalta.org